

लविवि : 26 को दीक्षांत समारोह मंच से मिलेंगे 15 मेडल, बाकी संबंधित विभागों में कार्यक्रम आयोजित कर बांटे जाएंगे

माई सिटी रिपोर्टर

लखनऊ। लखनऊ विश्वविद्यालय का दीक्षांत समारोह 26 नवंबर को आयोजित किया जाएगा। दीक्षांत समारोह के मुख्य अतिथि को लेकर कई नामों पर चर्चा चल रही है। जल्द ही इस पर अंतिम मुहर लगेगी। पिछले साल की तरह इस साल भी सिर्फ 15 मेडल दीक्षांत समारोह में दिए जाएंगे। बाकी को विभागवार कार्यक्रम आयोजित कर बांटा जाएगा। विवि प्रशासन ने पूर्व में अपने स्थापना दिवस 25 नवंबर को अपना दीक्षांत समारोह प्रस्तावित किया था। हालांकि, राजभवन से 26 नवंबर को दीक्षांत समारोह आयोजित करने पर अपनी सहमति दी है। यह इस सत्र का पहला



समारोह में खास

35	195
हजार को डिग्री अवॉर्ड होंगे	मेडल कुल दिए जाएंगे

दीक्षांत समारोह होगा। समारोह में विवि के प्रमुख चक्रवर्ती, चांसलर व कुलपति मेडल समेत कुल 15 मेडल दिए जाएंगे। बाकी मेडल की सिर्फ घोषणा की जाएगी, जिन्हें डिग्री के साथ संबंधित डीन/विभाग को भेज दिया जाएगा। इसके बाद संबंधित विभाग समारोह आयोजित कर अपने स्तर से मेडल व डिग्री बांटेंगे। विश्वविद्यालय प्रशासन ने कहा है कि कॉलेजों को भी अपने यहां इस तरह के समारोह आयोजित कर

मेधावियों को सम्मानित करना चाहिए। वहीं राजभवन से हरी झंडी मिलने के साथ ही विश्वविद्यालय में तैयारियां भी शुरू हो गई हैं। रजिस्ट्रार डॉ. विनोद कुमार सिंह ने मंगलवार को समारोह की तैयारियों के लिए गठित कमेटियों की बैठक कर तैयारियों की समीक्षा की और जल्द से जल्द इसे पूरा करने की चर्चा की। जानकारी के अनुसार विवि प्रशासन शिक्षा मंत्री धर्मेंद्र प्रधान समेत कुछ और

नामों पर दीक्षांत समारोह के मुख्य अतिथि के लिए चर्चा कर रहा है। हालांकि इस पर सहमति 18 नवंबर को कार्य परिषद की बैठक में बनाई जाएगी। 18 को होंगे मेडल के इंटरव्यू लविवि प्रशासन दीक्षांत समारोह में दिए जाने वाले चांसलर, चक्रवर्ती व कुलपति गोल्ड मेडल के लिए मेधावियों के नाम फाइनल करने को 18 नवंबर को इंटरव्यू आयोजित करेगा। परीक्षा नियंत्रक प्रो. एएम सक्सेना ने बताया कि चांसलर गोल्ड मेडल के लिए 37, चक्रवर्ती गोल्ड मेडल के लिए 19 और कुलपति गोल्ड मेडल के लिए 08 विद्यार्थियों ने आवेदन किया है। इसमें से प्रत्येक मेडल के लिए एक-एक विद्यार्थी का चयन किया जाएगा।

पीजी की छात्रावास आवंटन सूची जारी लखनऊ। लविवि प्रशासन ने मंगलवार को पीजी कोर्सों के विद्यार्थियों की छात्रावास आवंटन सूची भी जारी कर दी। डॉ. बीआर आंबेडकर लॉ गैलर्स छात्रावास, होमी जहांगीर भाभा लॉ ब्यायज, एलएलबी ऑनर्स प्रथम सेमेस्टर कौटिल्या छात्रावास में, बीबीए प्रथम सेमेस्टर लवण्या गैलर्स छात्रावास न्यू कैम्पस में, बीसीए प्रथम सेमेस्टर वालों को भी 20 नवंबर तक फीस जमा करने को कहा गया है। लाल बहादुर शास्त्री छात्रावास और सुभाष छात्रावास के लिए जारी मेरिट के अनुसार एमए, एमएससी, एमकॉम प्रथम सेमेस्टर के छात्रों को 23 नवंबर तक फीस जमा करनी होगी। (माई सिटी रिपोर्टर)

फीस जमा करने की तिथि 18 तक बढ़ी लखनऊ। लविवि प्रशासन ने वर्ष 2021-22 में शुल्क न जमा कर पाने वाले विद्यार्थियों को 18 नवंबर तक का एक और अवसर दिया है। विद्यार्थी इस तिथि तक बिना विलंब शुल्क के यूडीआरसी पोर्टल पर शुल्क जमा कर सकते हैं। रजिस्ट्रार डॉ. विनोद कुमार सिंह ने बताया कि प्रदेश सरकार की ओर से युवाओं को टैबलेट/ स्मार्ट फोन का वितरण प्रस्तावित है। निर्धारित तिथि तक शुल्क न जमा करने वाले छात्रों को नियमित विद्यार्थी की श्रेणी में नहीं रखा जाएगा। (माई सिटी रिपोर्टर)

अब 26 को होगा एल्यू का दीक्षांत समारोह

■ एनबीटी, लखनऊ : लखनऊ यूनिवर्सिटी का 101वां दीक्षांत समारोह 26 नवंबर को मनाया जाएगा। इससे पहले 25 नवंबर को एल्यू के स्थापना दिवस के दौरान ही दीक्षांत के आयोजन की योजना थी। हालांकि मंगलवार को कुलसचिव ने स्थिति स्पष्ट करते हुए तरीका का ऐलान कर दिया है। एल्यू कुलसचिव विनोद कुमार के अनुसार दीक्षांत समारोह के लिए समितिगत गठित कर दी गई है। 18 नवंबर को शाम चार बजे एनबीटीव्यू काउंसिल की बैठक होगी। इसमें विद्यार्थियों को दिए जाने वाले 15 मुख्य मेडलों पर भी फैसला लिया जाएगा। जल्द ही मुख्य अतिथि का भी ऐलान किया जाएगा। सीबीएसई की माइनर विषयों की परीक्षा शुरू सीबीएसई बोर्ड की पहले टर्म की परीक्षा मंगलवार से शुरू हुई। पहले दिन बारहवीं के माइनर विषयों की परीक्षा हुई। परीक्षा के लिए जिले में 28 केंद्र बनाए गए हैं। पहले दिन ऑनलाइन रजिस्ट्रार और

यूटी ऐंड वेलनेस की परीक्षा हुई। परीक्षा सुबह 11:30 बजे से शुरू हुई। जानकारी के मुताबिक पहले दिन करीब एक हजार छात्रों ने परीक्षा दी। इस साल से सीबीएसई दो भागों में परीक्षा करवा रहा है। इसके अलावा इस साल ओएमआर शीट पर भी परीक्षा करवाई जा रही है। मुख्य विषयों की परीक्षा 10वीं की 30 नवंबर और 12वीं की 3 दिसंबर से होगी। इसके लिए जिले में 61 परीक्षा केंद्र बनाए गए हैं। पॉलिटेक्निक के छूटे विद्यार्थियों की काउंसिलिंग 19 से 25 तक: पॉलिटेक्निक के विभिन्न संस्थानों में किसी कारण से काउंसिलिंग में शामिल न हो सकें विद्यार्थी अब रिक्त सीटों के लिए 19 से 25 नवंबर के बीच काउंसिलिंग में शामिल होकर प्रवेश पा सकते हैं। संयुक्त प्रवेश परीक्षा परिषद के प्रभारी सचिव रामरतन के मुताबिक, सत्र 2021-22 में प्रवेश के लिए ऑनलाइन काउंसिलिंग नौ चरण में 25 अक्टूबर तक की गई थी।

Lucknow (PNS): Lucknow University has recently launched a fellowship for female PhD scholars to prevent them from dropping out. DSW Poonam Tandon said this is the first-of-its-kind fellowship amongst the state universities and will go a long way in promoting research. The fellowship is called 'Shodha Medha Chhatravrat'.

Since its launch three days back, LU has received 21 applications already, with the all the applicants having already cleared NET, GATE and the PhD entrance exam of the university. The seats will be decided as per the budget, she said.

Tandon said that in the central universities, even if a student has not qualified NET or GATE or any other equivalent examination, they still get some support from the universities because PhD is a long process. "Lucknow University is the first in the state that has started the fellowship for PhD students and, that too, only for girls because we have seen that there are considerable dropout cases because of issues like marriage, children and time taken in completion. We thought why not give an incentive to the female students," she said. She added that this fellowship will provide financial support for three years and only those female students who clear NET or GATE and the admission test conducted by the university can apply for it.

पीजी छात्रों के लिए हॉस्टल आवंटन सूची जारी

स्नातक के बाद अब परास्नातक प्रथम सेमेस्टर के छात्रों की हॉस्टल आवंटन सूची जारी कर दी गई है। हालांकि अभी सिर्फ छात्रों के लिए दो हॉस्टल लालबहादुर शास्त्री और सुभाष हॉस्टल की आवंटन सूची ही जारी की गई है। आवेदन करने वाली छात्राओं को हॉस्टल आवंटन का इंतजार है। बाहरी जिले से प्रवेश पाने वाली छात्राएं अभी तक हॉस्टल आवंटन की वजह

से अपनी पढ़ाई शुरू नहीं कर पायी हैं। मंगलवार को जारी हुई सूची के अन्तर्गत सुभाष हा और लालबहादुर शास्त्री हास्टल में एमए, एमएससी और एमकॉम सेमेस्टर प्रथम के चयनित छात्रों की सूची वेबसाइट पर अपलोड कर दी गई है। चयनित अभ्यर्थियों को 23 तक हास्टल फीस चुकानी होगी। छह महीने के लिए 28400 रुपए शुल्क जमा करने होंगे।

26 नवंबर को होगा दीक्षांत समारोह

लखनऊ विश्वविद्यालय का दीक्षांत समारोह 26 नवम्बर को होगा। इसकी तैयारी के लिए विश्वविद्यालय का परीक्षा विभाग युद्ध स्तर पर जुटा हुआ है। इस समारोह में दिए जाने वाले चांसलर, चक्रवर्ती और वाइस चांसलर गोल्ड मेडल के लिए 18 नवम्बर को योग्य मेधावियों का चयन होगा। हालांकि दीक्षांत की तिथि पर मुहर 18 नवम्बर को कार्यपरिषद की बैठक में लगेगी। इसके बाद अधिकारिक घोषणा की जायेगी। कुल सचिव डॉ. विनोद कुमार सिंह ने बताया कि दीक्षांत समारोह के मुख्य अतिथि के नाम पर जल्द निर्णय लिया जाएगा। समारोह की तैयारियां शुरू हो गई हैं।

जिनकी फीस नहीं जमा, उन्हें नहीं मिलेगा लैपटॉप

यह स्पष्ट किया गया है कि जिनकी फीस जमा नहीं है वह टैबलेट अथवा स्मार्ट फोन के लिए पात्र नहीं माने जाएंगे, क्योंकि बिना फीस के उनकी गिनती विद्यार्थी की श्रेणी में शामिल नहीं होगी। विश्वविद्यालय के प्रवक्ता डॉ. दुर्गेश श्रीवास्तव ने बताया कि सरकार की योजना के तहत शैक्षिक सत्र 2021-22 में अध्ययनरत सभी विद्यार्थियों को टैबलेट अथवा स्मार्ट फोन दिया जाना है। लविवि के सभी विद्यार्थियों का डाटा यूडीआरसी पोर्टल पर उपलब्ध है, लेकिन निरन्तर अवसर प्रदान किए जाने के बावजूद काफी विद्यार्थियों ने अपनी फीस जमा नहीं की है। ऐसे में वे उक्त योजना से वंचित हो जाएंगे। लिहाजा सम व विषम सेमेस्टर के सभी विद्यार्थियों से अनुरोध है कि वह 18 नवम्बर तक बिना विलम्ब शुल्क के अपना सेमेस्टर शुल्क यूडीआरसी पोर्टल पर लॉगिन कर जमा कर दें। इस तिथि तक शुल्क जमा नहीं करने वाले विद्यार्थी व्यक्तिगत रूप से स्वयं उत्तरदायी होंगे।

दाखिले के लिए 22 नवंबर तक लिए जाएंगे आवेदन

बीटेक, एमसीए, बीफार्मा प्रथम वर्ष और बीटेक द्वितीय वर्ष लेट्रल एंटी कोर्स में खाली सीटों पर स्पॉट काउंसिलिंग के माध्यम से सीधे दाखिले होंगे। इन पाठ्यक्रमों में दाखिले के लिए आवेदन 22 नवंबर तक लिए जाएंगे। बीटेक में 420, एमसीए 30, बीफार्मा 100 और बीटेक द्वितीय वर्ष लेट्रल एंटी कोर्स में 36 सीटें हैं। इसके अलावा 10 फीसद सीटें इंडब्ल्यूएस कोटे की हैं। आवेदन वेबसाइट www.lkouniv.ac.in पर इंजीनियरिंग फैकल्टी में 500 रुपये के ड्राफ्ट के साथ डाक या फिर फैकल्टी में जमा करना होगा।

HINDUSTAN PAGE 5

पीजी छात्रों की हास्टल आवंटन सूची जारी

लखनऊ विश्वविद्यालय ने स्नातक के बाद अब परास्नातक प्रथम सेमेस्टर छात्रों की हास्टल आवंटन सूची जारी कर दी है। हालांकि अभी सिर्फ छात्रों के लिए दो हास्टल लाल बहादुर शास्त्री और सुभाष हास्टल की आवंटन सूची ही जारी की गई है। आवेदन करने वाली छात्राओं को हास्टल आवंटन का इंतजार है। बाहरी जिले से प्रवेश पाने वाली छात्राएं अभी तक हास्टल आवंटन की वजह से अपनी पढ़ाई शुरू नहीं कर पायी हैं। मंगलवार को जारी हुई आवंटन सूची के अन्तर्गत सुभाष हास्टल और बहादुर शास्त्री हास्टल में एमए, एमएससी और एमकॉम सेमेस्टर प्रथम के छात्रों की सूची वेबसाइट पर अपलोड कर दी है। चयनित अभ्यर्थियों को 23 नवम्बर तक फीस चुकानी होगी। छात्रों को छह महीने के लिए 28400 रुपए शुल्क के रूप में जमा करने होंगे।

फीस जमा होने पर ही स्मार्ट फोन

लखनऊ। लखनऊ विश्वविद्यालय ने सत्र 2021-22 में अध्ययनरत छात्र-छात्राओं को 18 नवम्बर तक यूडीआरसी पोर्टल पर लॉगिन कर फीस जमा करने का मौका दिया। कुलसचिव डा. विनोद कुमार सिंह ने आदेश जारी करते हुए कहा कि युवाओं को टैबलेट-स्मार्ट फोन प्रस्तावित है। यह योजना विश्वविद्यालय एवं सहयुक्त महाविद्यालय में अध्ययनरत विद्यार्थियों के लिए प्रस्तावित है। सभी छात्र-छात्राओं का डाटा यूडीआरसी पोर्टल पर है लेकिन कई बार मौका दिए जाने के बाद भी कई विद्यार्थियों ने फीस जमा नहीं की। शुल्क नहीं जमा करने वाले छात्र सत्र 2021-22 में अध्ययनरत छात्रों की श्रेणी में नहीं आएंगे। कुलसचिव ने कहा कि कोई भी छात्र योजना से वंचित न हो इस कारण शुल्क जमा नहीं करने वाले छात्रों को 18 नवम्बर तक एक और अवसर दिया गया है।

i-NEXT PAGE 2

चांसलर, चक्रवर्ती को 64 ने किया आवेदन

lucknow@inext.co.in

LUCKNOW (16 Nov): एल्यू ने दीक्षांत की तैयारी शुरू कर दी है। 26 नवंबर को एल्यू का दीक्षांत प्रस्तावित है। ऐसे में यूनिवर्सिटी प्रशासन ने चांसलर, चक्रवर्ती और वाइस चांसलर गोल्ड मेडल के लिए योग्य कैडिडेट्स के चुनाव के लिए 18 नवंबर को इंटरव्यू होगा। एल्यू प्रशासन ने दीक्षांत के महत्वपूर्ण मेडल चांसलर गोल्ड मेडल, डॉ. चक्रवर्ती गोल्ड मेडल और बेस्ट एनसीसी कैडेट्स को

दिए जाने वाले एनसीसी गोल्ड मेडल के लिए 11 नवंबर तक आवेदन मांगे थे।

64 स्टूडेंट्स ने किया आवेदन

लखनऊ यूनिवर्सिटी के एग्जाम कंट्रोलर प्रोफेसर एएम सक्सेना ने बताया कि तीनों ही मेडल के लिए करीब 64 स्टूडेंट्स ने आवेदन किया है। स्टूडेंट्स का इंटरव्यू 18 नवंबर को तीनों मेडल के लिए होगा। चांसलर मेडल के लिए सबसे अधिक 37 स्टूडेंट्स ने आवेदन किया है जबकि चक्रवर्ती मेडल के लिए 19 स्टूडेंट्स और वाइस चांसलर गोल्ड मेडल फॉर बेस्ट एनसीसी कैडेट्स मेडल के लिए 8 स्टूडेंट्स ने आवेदन किया है।

...तो स्टूडेंट्स को नहीं मिलेगा टैबलेट

lucknow@inext.co.in

LUCKNOW (16 Nov): एल्यू प्रशासन ने स्टूडेंट्स को स्पष्ट किया कि जिनकी फीस जमा नहीं है वह टैबलेट अथवा स्मार्ट फोन के लिए पात्र नहीं माने जाएंगे क्योंकि बिना फीस के उनकी गिनती स्टूडेंट्स की कैटेगरी में नहीं होगी। यूनिवर्सिटी प्रवक्ता डॉ. दुर्गेश श्रीवास्तव ने बताया कि सरकार की योजना के तहत शैक्षिक सत्र 2021-22 में अध्ययनरत सभी स्टूडेंट्स को टैबलेट अथवा स्मार्ट फोन दिया जाना है।

18 नवंबर तक जमा करें फीस

एल्यू के सभी स्टूडेंट्स का डाटा यूडीआरसी पोर्टल पर उपलब्ध है, लेकिन लगातार अवसर देने के बाद भी काफी स्टूडेंट्स ने फीस जमा नहीं की है। ऐसे वह उक्त योजना से वंचित हो जाएंगे। लिहाजा सम व विषम सेमेस्टर के सभी स्टूडेंट्स से अनुरोध है कि वह 18 नवंबर तक बिना लेट फीस के सेमेस्टर फीस यूडीआरसी पोर्टल पर लॉगिन का जमा कर दें। इस डेट तक फीस जमा नहीं करने वाले स्टूडेंट्स व्यक्तिगत रूप से स्वयं उत्तरदायी होंगे।

हॉस्टल आवंटन के फीस जमा करने की डेट जारी

lucknow@inext.co.in

LUCKNOW (16 Nov): एल्यू ने पीजी में हॉस्टल के आवंटन के लिए फीस जमा करने की डेट तय कर दी है। डॉ. बीआर आंबेडकर लॉ गैलर्स हॉस्टल और होमी जहांगीर भाभा ब्यायज हॉस्टल की 20 नवंबर और लाल बहादुर शास्त्री, सुभाष हॉस्टल की 23 नवंबर तक फीस जमा करनी होगी। इसकी सूचना वेबसाइट पर अपलोड कर दी गई है। एल्यू प्रशासन ने नोटिस में कहा है कि फीस जमा होने के बाद ही कमरा आवंटित माना जाएगा। पहले एल्यू के यूजी के स्टूडेंट्स के लिए 15 नवंबर तक फीस जमा करने की समय सीमा तय थी। अब पीजी के स्टूडेंट्स की मेरिट जारी कर फीस जमा करने के लिए कहा गया है। डॉ. बीआर आंबेडकर लॉ गैलर्स हॉस्टल, होमी जहांगीर भाभा लॉ ब्यायज हॉस्टल में एलएलबी आनर्स फर्स्ट सेमेस्टर, कौटिल्या हॉस्टल में बीबीए फर्स्ट सेमेस्टर, लावण्या गैलर्स हॉस्टल न्यू कैम्पस में बीसीए फर्स्ट सेमेस्टर वालों को 20 नवंबर तक फीस जमा करनी होगी। लाल बहादुर शास्त्री हॉस्टल और सुभाष हॉस्टल के लिए जारी मेरिट के अनुसार एमए, एमएससी, एमकॉम फर्स्ट सेमेस्टर के स्टूडेंट्स को 23 नवंबर तक फीस जमा करनी होगी। अभ्यर्थियों को हॉस्टल पहुंचने पर आवेदन फार्म की मूल प्रति, फीस की मूल रसीद, कोर्स आवंटन की कापी, शैक्षिक अभिलेखों की प्रति, आधार कार्ड और आठ पासपोर्ट आकार की फोटो लानी होगी।

PIONEER PAGE 3

एल्यू का दीक्षांत समारोह 26 को

पायनियर समाचार सेवा। लखनऊ

इस बार लखनऊ विश्वविद्यालय का दीक्षांत समारोह स्थापना दिवस के एक दिन बाद 26 नवम्बर को मनाया जाएगा। हालांकि समारोह के लिए मुख्य अतिथि के नाम का फाइनल नहीं हो पाया है। समारोह को देखते हुए विश्वविद्यालय का परीक्षा विभाग युद्ध स्तर पर जुटा हुआ है। समारोह में दिए जाने वाले चांसलर, चक्रवर्ती और वाइस चांसलर गोल्ड मेडल के लिए 18 नवम्बर को योग्य मेधावियों का चयन होगा।

पहले दीक्षांत समारोह 25 नवम्बर को होना प्रस्तावित था लेकिन अब यह समारोह 26 नवम्बर को होगा। समारोह को देखते हुए 18 नवम्बर को कार्यपरिषद की बैठक बुलाई गई है। वहीं परीक्षा विभाग में इन दिनों मेडल सूची तैयार करने से लेकर डिग्री बनाने तक का काम युद्ध स्तर पर चल रहा है। विवि के कुल सचिव डॉ. विनोद कुमार सिंह ने बताया कि मुख्य अतिथि के नाम पर जल्द ही तय हो जाएगा। अभी तक मानद उपाधि देने का कोई प्रस्ताव नहीं है। लविवि प्रशासन ने दीक्षांत समारोह के महत्वपूर्ण मेडल चांसलर गोल्ड

मेडल, डॉ. चक्रवर्ती गोल्ड मेडल और बेस्ट एनसीसी कैडेट को दिए जाने वाला वाइस चांसलर गोल्ड मेडल के लिए 11 नवम्बर तक आवेदन आमंत्रित किया था।

64 विद्यार्थी ने किया तीनों मेडल के लिए आवेदन: लविवि के परीक्षा नियंत्रक प्रो. एएम सक्सेना ने बताया कि तीनों ही मेडल के लिए कुल 64 विद्यार्थियों ने आवेदन किया है। तीनों मेडल के लिए इन सभी विद्यार्थियों का इंटरव्यू 18 नवम्बर को होगा। प्रो. सक्सेना ने बताया कि चांसलर मेडल के लिए सबसे अधिक 37 विद्यार्थी ने आवेदन किया है, जबकि चक्रवर्ती मेडल के लिए 19 विद्यार्थी ने और वाइस चांसलर गोल्ड मेडल फॉर बेस्ट एनसीसी कैडेट मेडल के लिए 8 विद्यार्थी ने आवेदन किया है।

उत्तराखंड के मुख्यमंत्री का सम्मान समारोह आज राजधानी में आयोजित उत्तराखंड मोतसव में शामिल होने के लिए बुधवार को लखनऊ आ रहे उत्तराखंड के मुख्यमंत्री पुष्कर सिंह धामी का शाम को लखनऊ विश्वविद्यालय में सम्मान किया जाएगा। धामी विवि के छात्र रहे हैं।